
के एक दिन रानी की बुआ उसके घर आई। 
बुआ साथ में अपनी छोटी-सी बेटी को भी लाईं। 
उनकी बेटी का नाम दीपा था। 


रानी ने दीपा को अपनी गोद में ले लिया। 
रानी दीपा को खिलाने लगी। 
दीपा सिर्फ़ एक साल की थी। 


रमा भी वहाँ आ गई। 
वह भी रानी के साथ खेलने लगी 
रमा और रानी ने दीपा को खूब खिलाया। 


बुआ बोलीं कि दीपा रानी जैसी दिखती है। 
मम्मी भी बोलीं कि दीपा रानी जैसी दिखती है। 
रानी दीपा को गौर से देखने लगी। 


रानी ने दीपा को विस्तर पर बैठाया। 
उसने दीपा की बाँह से अपनी बाँह मिलाकर देखी। 
उसे दीपा की बाँह पतली और अपनी बाँह मोटी लगी। 


रानी ने दीपा का मुँह खोला। 
वह दीपा के दाँत ढूँढ़ने लगी। 
दीपा के मुँह में चार ही दाँत थे और रानी के बहुत सारे। 


रानी ने अपने पैर दीपा के पैरों से मिलाए। 
दीपा के पैर छोटे थे और रानी के बड़े। 
दीपा के पैर पतले थे और रानी के मोटे। 


रानी ने अपनी उँगलियाँ दीपा की उँगलियों से मिलाई। 
दीपा की डँगलियाँ छोटी थीं और रानी की बड़ी। 
दीपा की उँगलियाँ पतली थीं और रानी की मोटी। 


रानी ने अपने नाखून दीपा केः नाखून से मिलाए। 
दीपा के नाखून बहुत नरम और गुलाबी थे। 
रानी के नाखून थोड़े सख्त और कम गुलाबी थे। 


रानी ने अपनी नाक दीपा की नाक से मिलाई। 
रानी अपनी नाक छू-छूकर देख रही थी। 
वह नाक मिला कर देख नहीं पाई। 


रानी ने दीपा को गोद में उठाया। / 
वह उसे लेकर बुआ के पास गई। 
वहाँ रानी की मम्मी भी थीं। 


रानी ने बुआ से कहा कि दीपा उसके जैसी नहीं है। . 
रानी को दीपा अपने जैसी नहीं लगी। 
वह बोली कि दीपा मेरे जैसी नहीं है। 


माँ ने रानी को शीशा लाने के लिए कहा। 
रानी शीशा लाने अंदर गई। 
वह हरे किनारे वाला शीशा लेकर लौटी। 


माँ ने रानी से शीशे में देखने के लिए कहा। 
उन्होंने दीपा को भी शीशे के सामने खड़ा कर दिया। 
रानी अपना और दीपा का चेहरा शीशे में देखने लगी। 


उसे दीपा अपने जैसी ही लगी। 
वह सिर हिलाकर बोली कि दीपा मेरे जैसी है। 


पु 

